

દાખલ તારીખ : ૧૯/૦૨/૨૦૨૬
 નોંધ્યા તારીખ : ૧૯/૦૨/૨૦૨૬
 ફેસલ તારીખ : ૧૭/૦૩/૨૦૨૬
 સમયગાળો : વર્ષ-માસ-દિવસ
 ૦૦- ૦૦ -૨૬

રાધનપુર ના એડી. ચીફ જ્યુડીશીયલ મેજીસ્ટ્રેટ ની કોર્ટ માં, મુકામ રાધનપુર જી.પાટણ

ફોજદારી પરચુરણ અરજ નં.૪૭/૨૦૨૬
આંક : ૦૫

અરજદાર : આઈ.સી.આઈ.સી.આઈ. હોમ ફાઈનાન્સ કંપની લી.,
 જેની રજીસ્ટર્ડ ઓફીસ-આઈ.સી.આઈ.સી.આઈ.બેંક ટાવર્સ,
 સાઉથ ટાવર, સાતમો માળ, પશ્ચિમ વિંગ, બાંદ્રા-કુરલા કોમ્પ્લેક્સ,
 બાંદ્રા-મુંબઈ-૪૦૦૦૫૧. જેની બ્રાંચ ઓફીસ-૪૦૨, ૪૦૩ એન્ડ ૪૦૪, ચોથો માળ,
 ૩૨૩ કોર્પોરેટ પાર્ક, ગીરીશ ગોલ્ડ ડ્રીન્કસ ક્રોસ રોડની નજીક, નવરંગપુરા, અમદાવાદ,
 ગુજરાત-૩૮૦૦૦૯. અધિકૃત અધિકારી દવારા- શ્રી કંદર્પ દિક્ષિત.

- વિરૂધ્ધ -

સામાવાળાઓ : (૧) ભરતકુમાર હરીલાલ ઠક્કર, (Borrower),
 દુકાન નં.૩ પૈકી અને પ્લોટ નં.૩ પૈકી વેસ્ટ જીએફ સિદ્ધિ વિનાયક,
 કોમ્પ્લેક્સ ટીપ આઈ હોસ્પીટલની નજીક, પાલનપુર એચ.આઈ પાટણ,
 ગુજરાત-૩૮૪૨૨૫.
 શિવ શક્તિ માર્કેટ મહેસાણા હાઇવે રાધનપુર, પાટણ, ગુજરાત-૩૮૫૩૪૦.
 ઘોઝાવાડા ઘોઝાવાડા પાટણ.
 ચારણકા ફ્લેટ ચારણકા, સાંતલપુર ગુજરાત સાંતલપુર-૩૮૫૩૫૦.

(૨) પાયલબેન ભરતકુમાર ઠક્કર, (Co-Borrower),
 દુકાન નં.૩ પૈકી અને પ્લોટ નં.૩ પૈકી વેસ્ટ જીએફ સિદ્ધિ વિનાયક,
 કોમ્પ્લેક્સ ટીપ આઈ હોસ્પીટલની નજીક, પાલનપુર એચ.આઈ પાટણ,
 ગુજરાત-૩૮૪૨૨૫.
 ચારણકા ફ્લેટ ચારણકા, સાંતલપુર ગુજરાત સાંતલપુર-૩૮૫૩૫૦.

અરજ : ધી સીક્યુરાઈઝેશન એન્ડ રીકન્સ્ટ્રક્શન ઓફ ફાયનાન્સીયલ એસેટ્સ એન્ડ ઇન્ફોર્સમેન્ટ ઓફ
સીક્યુરીટી ઇન્ટ્રેસ્ટ એક્ટ, ૨૦૦૨ ની કલમ ૧૪ મુજબ.....

અરજદાર તરફે : વિ.વકીલ શ્રી મુકેશ પારેયા

ઠરાવ

(૧) આ કામે અરજદારે ધી સીક્યુરાઈઝેશન એન્ડ રીકન્સ્ટ્રક્શન ઓફ ફાયનાન્સીયલ એસેટ્સ એન્ડ ઈન્ફોર્સ મેન્ટ ઓફ સીક્યુરીટી ઈન્સ્ટ્રેસ્ટ એક્ટ, ૨૦૦૨ ની કલમ ૧૪ હેઠળ આ અરજી કરી નીચે જણાવ્યા મુજબ ની મિલ્કત નો કબજો અપાવવા મદદ ની માંગણી કરેલ છે.

(એ) મોજે રાઘનપુર ના રે.સર્વે નં.૪૬૩,૪૬૪-૪૬૫/૧૬ અને સીટી સર્વે નં.૬૫૭૧ ની દુકાન નં.૩ /એ./ પૈકી તથા પ્લોટ નં.૩ પૈકી પશ્ચિમ ગ્રાઉન્ડ ફ્લોર ની સિધ્ધિ વિનાયક કોમ્પ્લેક્ષ માં આવેલ દુકાન કે જે સામાવાળા નં.૧ ભરતકુમાર હરીલાલ ઠક્કર ની માલિકીની છે. જે મિલ્કતની ચર્તુ:સીમા નીચે મુજબ દર્શાવેલ છે તે

પૂર્વ	:	પ્લોટ નં.૩ પૈકી દુકાન
પશ્ચિમ	:	પ્લોટ નં. પૈકી દુકાન
ઉત્તર	:	દુકાન ની દીવાલ
દક્ષિણ	:	દુકાન નો મુખ્ય ગેટ

(૨) હવે નામદાર ગુજરાત વડી અદાલત સમક્ષ ની રૂપે.સીવીલ એપ્લીકેશન નંબર ૧૨૨૪૪/ ૨૦૨૨, કોટક મહિન્દ્રા બેંક લીમીટેડ વિ.ગુજરાત રાજ્ય તથા નામદાર બોમ્બે હાઈકોર્ટ સમક્ષ ની રીટ પીટીશન નં. ૮૪૧૮/૨૦૨૨ મનીષા મહેતા અને બીજાઓ વિ.આઈ.સી.આઈ.સી.આઈ. બેંક અને બીજાઓ તથા ૨૦૦૭ ક્રિમીનલ લાં જર્નલ ૨૫૪૪ ઉપર પ્રસિધ્ધ થયેલ મેસર્સ ટ્રેડવેલ અને બીજાઓ વિરુદ્ધ ઈન્ડિયન બેંક અને બીજાઓ ના ચુકાદા થી ઠરાવેલ લો મુજબ અરજદાર ની આ અરજી લગત સામાવાળાઓને સાં ભળવા જરૂરી નથી અને સામાવાળા ને નોટીસ બજાવવી જરૂરી નથી. હવે અરજદાર ની અરજી ના સંદર્ભ માં અરજદાર ના અધિકૃત અધિકારી નું સોગંદનામું રજુ કરવામાં આવેલ છે જે જોતાં, આઈ.સી.આઈ.સી. આઈ.ફાઈનાન્સ કંપની લી. ના અધિકૃત વ્યક્તિ તરીકે તેઓએ આ અરજી કરેલ છે અને અરજ ના સમર્થન માં સોગંદનામું રજુ કરેલ છે તથા જણાવેલ છે કે, સામાવાળાઓને રૂા.૩૪,૩૨,૦૦૦/- નું કાયદેસર ધિરાણ કરેલ છે અને તા.૧૨/૯/૨૦૨૫ ની સ્થિતીએ રૂા.૩૫,૭૨,૭૯૩.૯૮/- નું કાયદેસર નું લેણું બાકી છે તેમજ આ અરજી સમય મર્યાદા માં કરેલ છે તેમજ ઉપરોક્ત મિલ્કત સીક્યુરીટી ઈન્સ્ટ્રેસ્ટ ઘરાવે છે તેમજ ધીરાણ લેનાર ધીરાણ ની રકમ વસુલ આપવામાં નિષ્ફળ ગયેલ છે અને તેમનું લોન ખાનુ તા.૦૮/૦૯/૨૦૨૫ ના રોજ એન.પી.એ. થયેલ છે અને તેઓને કલમ ૧૩(૨) મુજબ નોટીસ આપેલ છે જે નોટીસ તેઓને બજેલ છે તેમ છતાં નોટીસ નો કોઈ જવાબ આપેલ નથી કે કોઈ ધીરાણ ની રકમ ની ચુકવણી કરેલ નથી. આમ અરજદાર એ સરકેસી એક્ટ ની જોગવાઈ તેમજ નિયમો નું પાલન

કરેલ છે, જેથી SARFAESI ACT ની કલમ ૧૪ મુજબ Mortgaged Property/Secured Asset નો કબજો મેળવવાની અરજી મંજૂર થવાને પાત્ર છે તથા નામદાર સુપ્રિમ કોર્ટ સમક્ષ ના ઓથોરાઈઝ ઓફીસર ઈન્ડિયન બેન્ક વિ. ડી.વિશાલાશી એન્ડ અર્ધર્સ (સીવીલ અપીલ નં.૬૨૯૫/૨૦૧૫) ના ચુકાદાના પેરા નં.૪૮ માં જણાવ્યા મુજબ પણ આ કોર્ટ ને SARFAESI ACT ની કલમ ૧૪ હેઠળ ની અરજી નિર્ણિત કરવાની હકુમત છે તથા વાદવાળી મિલકત અત્રેની કોર્ટ ની પ્રાદેશિક હકુમત માં રાધન પુર માં આવેલ છે.

(૩) હવે રેકર્ડ જોતાં, અરજદાર ધ્વારા આંક ૦૩ ના દસ્તાવેજી પુરાવા લીસ્ટ થી જાહેરનામાની નકલ, પાવર ઓફ એટર્નીની નકલ, એપ્લીકેશન ફોર્મ, મંજૂર પત્ર, લોન એગ્રીમેન્ટ, સામાવાળાની મિલકતના માલિકી ના પુરાવા, ડીમાન્ડ નોટીસ, પજેશન નોટીસ, પોસ્ટલ રીસીપ્ટ, પોસ્ટલ ટ્રેકર, કબજા નોટીસ, પંચનામા, એકાઉન્ટનું સ્ટેટમેન્ટ તથા ધી સીક્યુરાઈઝેશન એન્ડ રીકન્સ્ટ્રક્શન ઓફ ફાયનાન્સીયલ એસેટલ એન્ડ ઈન્ફોર્સમેન્ટ ઓફ સીક્યુરીટી ઈન્ટ્રેસ્ટ એક્ટ, ૨૦૦૨ ની કલમ ૧૩ (૨) મુજબ ન્યુઝ પેપર માં આપેલ જાહેર નોટીસ નકલ રજુ કરેલ છે જે જોતા ડીમાન્ડ નોટીસ (પાના નં.૨૩૩) તા.૧૩/૦૯/૨૦૨૫ ના રોજ ની છે અને અરજદારે ન્યુઝ પેપર માં તા.૨૫/૦૯/૨૦૨૫ ના રોજ સામાવાળાઓ પાસે થી બાકી લેણાની રકમ અંગે ડીમાન્ડ નોટીસ (પાના નં.૨૫૬-૨૫૯) પ્રસિધ્ધ કરાવેલ છે તેમજ કબજા નોટીસ (પાના નં.૨૬૧) તા.૧૭/૧૨/૨૦૨૫ ના રોજ ની છે અને અરજદારે ન્યુઝ પેપર (પાના નં.૨૬૫-૨૬૭) માં તા.૨૩/૧૨/૨૦૨૫ ના રોજ કબજા નોટીસ પ્રસિધ્ધ કરાવેલ છે. આ નોટીસો અરજદારે સામાવાળા નં.૧ નાઓ ને રજી.એડી પોસ્ટ થી તા.૧૫/૦૯/૨૦૨૫ ના રોજ મોકલેલ (પાના નં.૨૩૭) જે નોટીસ સામાવાળા નં.૧ નાઓ ને તા.૨૪/૦૯/૨૦૨૫ ના રોજ બજી ગયેલાનું રજી.પોસ્ટ ના ઓન લાઈન ટ્રેકીંગ રીપોર્ટ (પાના નં.૨૪૯) ઉપર થી ફીલિત થાય છે તેમજ આમ, સામાવાળાને ડીમાન્ડ નોટીસ તથા કબજા નોટીસ ધ્વારા બાકી લેણા ની રકમ ભરપાઈ કરવા તથા સ્થાવર મિલકતનો કબજો અપાવવા જણાવેલ છે. આમ, અરજદારે કાયદા ની જોગવાઈ મુજબ ડીમાન્ડ નોટીસ આપી બાકી લેણી રકમ ભરપાઈ કરવા તથા કબજા નોટીસ આપી સ્થાવર મિલકતનો કબજો અપાવવા સામાવાળાઓ ને સમય તથા મોકો આપેલ છે તથા સામાવાળાઓને નોટીસ બજયા ના ૬૦ દિવસ પછી તા.૧૯/૦૨/૨૦૨૬ ના રોજ આ અરજ કરેલ છે. આમ અરજદારે અરજી ના સમર્થન માં સોગંદનામું કરી તથા સામાવાળાઓ ને કાયદા ની જોગવાઈ મુજબ નોટીસ આપી કાયદા એ નિયત કરેલ સમય માં બાકી લેણું ભરપાઈ કરવા તથા સ્થાવર મિલકતનો કબજો અપાવવા સામાવાળાઓને તક આપેલ હોઈ પરંતુ સામાવાળાઓ એ અરજદાર નું લેણું ચુકવી આપેલ ના હોઈ તથા સ્થાવર મિલકતનો કબજો અપાવેલ ના હોઈ તેમજ અરજદારે અરજી માટે જરૂરી જોગવાઈઓ નું પાલન કરેલ હોઈ અરજી માં જણાવેલ Mortgaged

Property/ Secured Asset નો Vacant & Peaceful કબજો લેવા અદાલત ની મદદ મેળવવા હકકદાર હોઈ નીચે મુજબનો હુકમ કરવામાં આવે છે.

-:: હુકમ ::-

- ૧) અરજદાર ની અરજી 'મંજૂર' કરવામાં આવે છે.
- ૨) આથી ધી સીક્યુરાઈઝેશન એન્ડ રીકન્સ્ટ્રક્શન ઓફ ફાયનાન્સીયલ એસેટ્સ એન્ડઈન્ફોર્સ મેન્ટ ઓફ સીક્યુરીટી ઈન્ટ્રેસ્ટ એક્ટ, ૨૦૦૨ ની કલમ ૧૪ અન્વયે આ ઠરાવ ના પેરા-૧ 'અ' માં વર્ણવેલ Mortgaged Property/ Secured Asset નો કબજો મેળવવાની કાર્યવાહી કરવા કોર્ટ કમિશનર તરીકે શ્રી નાઝીર શ્રી એચ.બી.શુક્લા એડી. ચીફ જ્યુડી. મેજીસ્ટ્રેટ કોર્ટ, રાધનપુર ને અધિકૃત કરવામાં આવે છે.
- ૩) અરજદાર સંસ્થા ના અધિકૃત વ્યક્તિ એ કોર્ટ કમિશનર સાથે સંપર્ક કરી કબજો લેવાની કાર્યવાહી દરમિયાન હાજર રહેવું.
- ૪) કોર્ટ કમિશનર શ્રી એ અરજદાર ના અધિકૃત અધિકારી નાઓ હાજર રહી તેઓ બતાવે તે સામાવાળા ની બોજા વાળી મિલકત વાળી જગ્યા ની ખરાઈ કરી તેના ઉપર નોટીસ ની ચોડી ને બજવણી કરવાની રહેશે તેમજ જો મિલકત વાળા સ્થળ ઉપર કોઈ રહેતુ હોય તો તેમને પણ નોટીસ અંગે ની જાણ કરવાની રહેશે. વધુ માં સદરહું મિલકત ઉપર બેનર અથવા લોખંડ ની ચેસીસવાળુ પાટીયુ ઉભુ કરી તેના ઉપર નોટીસ ચોડી બજાવવી અને ત્યારબાદ કોર્ટ કમિશનર શ્રી એ બોજાવાળી મિલકત નો કબજો મેળવવાની કાર્યવાહી હાથ ધરવાની રહેશે. ઉપરોક્ત મિલકતનો કબજો લેતા દરમિયાન જો ઉપરોક્ત મિલકત માં કોઈ માલ સામાન અથવા કોઈ દસ્તાવેજો જણાઈ આવે તો તેની કોર્ટ કમિશનર શ્રી એ યાદી (બે નકલમાં) તૈયાર કરવી અને તેની એક અસલ પ્રત અરજદાર ને આપવી અને બીજી પ્રત અદાલત ના રેકર્ડ માં રજુ રાખવી.
- ૫) આથી કોર્ટ કમિશનર શ્રી ને આદેશ કરવામાં આવે છે કે, નોટીસ ચોડયા ના દિન-૧૪ માં જો સામાવાળાઓ અરજદાર ને મિલકત નો કબજો ન સોપે તો કોર્ટ કમિશનરશ્રીએ અરજી માં જણાવેલ સીક્યોર મિલકત નું પજેશન મેળવી અરજદાર સર્વગ્રામ ફિનકેર પ્રાઈવેટ લીમીટેડ ના અધિકૃત અધિકારી શ્રી ને સોપી આપવું.
- ૬) જો ઉપરોક્ત મિલકત બંધ હાલત માં જણાય તો કોર્ટ કમિશનર શ્રી એ તે મિલકત નું તાળુ ખોલી/તોડી અથવા અન્ય કોઈ રીતે મિલકત નો કબજો લઈ શકશે.

૭) મિલકત નો કબજો લેતા સમયે કોર્ટ કમિશનર શ્રી ને પોલીસ ની મદદ લેવાની આવશ્યકતા જણાય તો અરજદાર સંસ્થા એ પોલીસ રક્ષણ મેળવવા માટે જરૂરી કાર્યવાહી કરવી અને તેનો ખર્ચ અરજદાર એ ભોગવવો તથા કોર્ટ કમિશનર શ્રી તેમના વ્યાજબી મત મુજબ જરૂરી પગલા ભરી શકશે.

૮) ઉપરોક્ત મિલકતનો કબજો લેવા માટે થનાર તમામ ખર્ચ અરજદારે ભોગવવાનો રહેશે અને મિલકત નો કબજો લેવા માટે કમિશનર શ્રી ને જે કાયદેસર મદદ ની જરૂર હોય તે પુરી પાડવી.

૯) અરજદારે કમિશનર શ્રી ના મહેતાલા પેટે રૂ.૨૦,૦૦૦ /-(અંકે રૂપિયા વીસ હજાર પુરા) આ હુકમ ની તારીખ થી દીન-૧૦ (દસ) માં અત્રેની કોર્ટ માં ડીપોઝીટ કરવા તથા આ મહેતાલા ની રકમ ડીપોઝીટ થયેથી કમિશનપત્ર ઈસ્યુ કરવું તથા કમિશનપત્ર મળ્યા ના ૩૦ દિવસ માં અથવા અદાલત જે સમય લંબાવી આપે તે સમય માં મિલકત નો કબજો લેવાની કાર્યવાહી પૂર્ણ કરી તેનો કોર્ટ કમિશનર એ અત્રેની અદાલત માં રીપોર્ટ કરવો.

૧૦) કોર્ટ કમિશનર શ્રી એ આ કાર્યવાહી જાહેર રજા ના દિવસે અથવા કોર્ટ ના કામકાજ ના સમય સિવાય ના દીવસો માં કરવી.

હુકમ આજ તા.૧૭ /૦૩ /૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

(દિલીપસિંહ માનસિંહ રાહોડ)
એડી.ચીફ જ્યુડી.મેજીસ્ટ્રેટ,
રાધનપુર જીજે ૦૦૭૪૨